

ካልኦት ዘዘበልዎ እናደገምካ ብተስፋ ካብ ምባር፡ ኣብ መሬትካ ሰቢትካ ናትካ ምግባር

መሰረት ኣብ ዘለዎ ተስፋ ምግባር ዝነበረ፡ ዝቕጽልን ኣወንታውንዮ። ምክንያቱ ካብ ዝተሓተ ደረጃ መነባብሮ ተማሃረ፣ ሰሪሖ፣ ነገደ ናብ ዝለዓለ ደረጃ ክሰጋገርዮ፡ ንነብሰይ ኮይነይ ጸገም ቀርባ ስድራ ቤተይን ሃገሪይ ኣብ ምቅላል ገለ ቁም-ነገር ከበርክትዮ ኢልካ ምትስፋው መሰረት ዘለዎ ብሩህ ተስፋዮ። ነዚ ብሩህ ተስፋ ናብ ፍረ ንምልዎጥ መደባት ኣውጺእካ ብስራሕ ምስእተሰንዮ ከኣ ዝያዳ ሞራልን ድምቀትን ይህልዎ። ናይ ብሓቂ ፍረኡ ዝረኣ ተስፋ ከኣ ንጭቡጥ ዓቕምኻን ትነብረሉ ዘለኻ ኩነታትን ዘገናዘበን ምስ ዝኸውንዮ። ጭቡጥ ናይ ስራሕን ትምህርትን ዓቕምኻ ኣብ ጸብጻብ ከየእተኻ መግዝኢ ባኒ ስኢንካ ጸምካ እናሓደርካ፡ ካልኦት ንነብሶም ክሕሾም ንዘውጽኦ ፖሊሲ እናማዕደኻ፡ ብኣቋራጭ ወናኒ ፋብሪካ ክትከውን ምትስፋው ግን ፍረ ዘይብሉ ከንቱ ሕልሚዮ ጥራሕ ዘይኮነ፡ ዘይነበረካ ዘምጽእዮ። ኩሉ ተስፋታትን ሕልምታትን ዓቕምኻ ኣብ ግምት ብምእታው ኣብ ኢድካ ዘሎ ሃብትን ጸጋታትን ብግቡእ ብምጥቃም ክድምር እንከሎዮ ጽቡቕ ዝኸውን። ናትካ ከይገበርካ ካልኦት ብዘውጽኡልካ ፖሊሲ እናተመራሕካ፡ ብመጽናዕትን ምርምርን ብዘረጋገጽዎ ቴክኖሎጂካዊ ምዕባለ ብኣቋራጭ ማዕረጃም ክትስራዕ ምትስፋው ባዶነትዮ ንምባልኻ ዝኸብድ እንተኾነ ልክዕካ ዘይምፍላጥ ከም ዘለዎ ግን ዝከሓድ ኣይኮነን።

ብዙሓት ውሽጣዊ ፖለቲካዊ ምሕደራኦም ከየመዓራራዮን፡ ኣብ ልኡላዊ ግዝኣቶም ዘሎ ጸጋታት ብግቡእ ከይተጠቕሙን ብይበሃል ኣሎ ሃብቲ ናይ ካልኦት ተኻፊሎም ክነብሩ እናማዕደው ዘመኑ ዘመነ ስልጣነዮ። ሰፋሕ ዓለም ብግሎቫላይንሽን ጸቢባን ተቐራሪባንዮ። ናተይ፣ ባህላይ፣ ግዝኣተ ዝበሃል መድረኽ ዝሰገሮ ድሑር ኣተሓሳስባዮ። ምስ ዘመን ኣምጸኦ ስልጣን (ግሎቫላይንሽን) ምኻድን ምቅድዳምንዮ ዘውጽእ ወዘተ እናተባህለ ንልዕሊ 20 ዓመታት ተደጋጊሙ ክግለጽ፡ መንግስታት ፖሊሲታቶም ምስኡ ኣጠዓዒሞም ክቐርጹ፡ ብፍላይቲ ገና ኣብ ናይ ንእስነት ዕድሜኡ ዝተቐበሎ ወለዶ፡ ክሳብ ንስራት ኣወንታዊ ባህሉ፣ ታሪኹ፣ ቋንቋኡ፣ ሃይማኖቱ፣ ብምንግባርን ብምቁንጻብን ብመስኮት ቴለቪዥን ዝረኣዮን ብመርበባት ሓበሬታን ፊልምን ዝተግዘቦን ንምምሳል፡ ኣብ ኣከዳድናኡን ቐርባቱን ዘይነበረን ክጥዒ ዘይብሉን ለውጢ ብምትእትታው ገዛኢ ኣተሓሳስባ ኮይኑ ጸኒሑ። እቲ ሓቂ ግን ከምኡ ኣይኮነን። ዓለም ዋላኳ ብመራኸቢታት ዝተቐራረበት እንተመሰለት፡ ብተግባር ግን ካብ ዝነበረቶ ሰፊሓን ተፈላልያን ደኣምበር ኣይጸበበትን። እቲ ንዓለም ኣቐራሪብዋ ዝበሃል ዘሎ መራኸቢታት ዋንነቱ ናይ ውሑዳት፡ ኣግገሎቱውን ከከም ኩነታቱ ብድሌት ውሑዳት ዋናታቱ ዝውሰንዮ። ዘመሓላልፎ መልእኽቲውን ከምኡ ኣወንታዊ ጎኑ ከም ዘለዎ ኮይኑ፡ ምስ ንግድን ትርፍን ተቓኒዮ፡ ንዝነበረ ናይ ህዝብታት ኣወንታዊ ክብርታት፣ ሃይማኖታዊ ስነ-ምግባር፣ ፈሪሓ እግዝኣብሄርን ሓበራውነት መንስፈሳት ኣህሲሱ፡ ግዝያዊ ህይወት ንዓይ ይጥዓመኒ ጨካን ነፍሰ ፍትወትን ኣብ ኣእምሮ ደቂ-ሰባት ክስዕርር ዝገበረ ኣሉታዊ ገጽዮ።

ግሎቫላይንሽን ክነዮቲ ብመራኸቢ ብዙሓንን ፍርያት ስነ-ጥበብን ኣቢሉ ንማሕበራ-ሰብ ዓለም የቀራርብ ኣለኹ ብዝብል ዝብሕጉጎ ዘሎ ኣወንታዊ ባህላዊ ክብርታት፡ ኣብ ፍትሓዊ ምክፍፋል ሃብትን ክብረት ሰብኣዊ መሰላትን ፈጠርዎ ዘሎ ጋግውን ኣዝዩ ገዢን ኣሰካፍንዮ። ዓለምና ብኣህጉራትን ልኡላውያን ሃገራትን ዝተኸፋፈለትዮ። ይኹንምበር ነቲ ኣህጉራትን ልኡላዊ ሃገራትን ዝመርሑን ዘመሓድሩን መንግስታትን ውድባትንኳ እንተሃለው፡ ብተግባር ግን ንዓለም ብፖለቲካዊ መዳይ ዘመሓድሩን ሃብቲ ዝቆጸጸሩን ግን ብመንጽር ብዝሒ ህዝቢ ዓለም ኣዝዮም ውሑዳት ሰባትዮም። እቶም ውሑዳት ኣብ ምዕራባዊ ዓለም ዝርከቡ ሰብ ዓበይቲ ኢንዱስትሪያዊ ትካላት፡ ኣብ ዝነበርሉ ዘለው ሃገር ጥራሕ ዘይኮነ፡ ርሑቕ ማይላት ተጓዒዞም ብስመ ግሎቫላይንሽንን ፖሊሲ ነጻ ዕዳጋን ባህሪያዊ ጸጋታት ናይ ዘይማዕበላ ሃገራት ብቐጥታን ብተዘዋዋርን ብምግምባት፡ ሚሊዮናት ዘይኮነ ብቢሊዮን ዝቐጸሩ ሰብኣውያን ፍጡራት ውሕስነት ዕለታዊ መግቢ ስኢኖም ንሓደጋ ክቃልዑዮ ገይርዎም ዘሎ። ግሎቫላይንሽንን ፖሊሲ ነጻ ዕዳጋን ብመንጽር ክብረት ሰብኣዊ መሰላት ምስ እንምልከትውን ኣዝዩ ኣሰካፊ ኮይኑ ኢና እንረኽቦ። ሰብ ከም ሰብ ብህይወት ናይ ምንባር መሰል ኣለዎ።

ብህይወት ዘንብሮ መሰረታዊ ነገራት ክረክብ ኣለዎ ... ወዘተ ዝብል ዝደጋገም መግለጺታት ምስማዕ'ኳ ልሙድ እንተኾነ፡ ኣብ ባይታ ግን ኣይረከን። ኩሉ ብኣንጻሩ ዝኸይድ ዘሎ። እቲ ኣብ ልዕሊ ህይወት ብዙሓትን ውጽዓትን ዝፍጸም ኢ-ሰብኣዊ ጭካኔ ካብ ምድግጋሙ ዝብገስ፡ ብስቓይን ሞትን ደቂ ሰባት ዘይግደስ ኣተሓሳስባ ይስዕርር ከም ዘሎ ኢና ንዕዘብ ዘለና።

ሃንደስቱ ብዙሕ ዝመደርሉ፡ ብዙሓት ድማ ናቶም ገዲፎም ብኣቋራጭ ሰብ ጸጋ ክኾነ፡ ዝዓበይሉ ኣወንታዊ ባህልን ሃይማኖታዊ ስነ-ምግባርን ረሲዖም፡ ብግዝያዊ ዘብለጭልጭ ነገራዊ ረብሓታት ተማሪኹም፡ ገንዘብ ንምርካብ ብኣንጻር ተፈጥሮ ዝሃቦም መሲሎም ክረኣዩ፡ ጫፍ ሓዞም ዘመኑ ዘመነ ግሎቫላዜሽንዩ ኣብ ዝደለኹዎ ዓለም ከይድካ ሰሪሕካ ምንባር ዝኸልክልካ የለን እናበሉ ከጫፍርሉ ንዝጸንሑ ዝህርም ኩነታት ይምዕብል ከምዘሎ ዘመላኹቱ ነገራት ይቀላቕሉ ኣለው። እቲ ንመሰል ውጽዓትን ብዙሓትን ዝማኅት፣ ብክብረት ሰብኣዊነትን ምክፍፋል ሃብትን ዝግደስ ጸጋማዊ ፖለቲካዊ ኣረኣኢያታት ለጠቕ ዝበለሉ፡ ንረብሓ ውሑዳት ዝጣበቕ ኣረኣኢያ የማናዊ ክንፍታት ድማ ዓለማዊ ፖለቲካዊ ስልጣን ክቆጸር ተስፋ ዝሰነቐሉ ውድዕነት ይፍጠር ኣሎ። ሓድሽ ተመራጺ ፕረዚደንት ሕቡራት መንግስታት ኣመሪካ ደናልድ ትራምፕ፡ ኣመሪካ ናይ ኣመሪካውያን ጥራሕያ። ካብ ካልእ ዝመጽእዎ ስደተኛታት ክትቅበል የብላን፡ ኣመንቲ ምስልምና ክኣትውና የብሎምን፡ መሰል ደቂ-ኣንስትዮ ኣይነኹብርን፡ ዓለም ብሓይሊያ ክትመሓደር ዘለዎ፡ ከምኡ ንምግባር ከኣ ሓንቲ ሓያል ኣመሪካ ምርግጋጽዮ ዕላማይ ክብል ብወግዒ ዝገለጸ፡ ንግሎቫላዜሽን ፖሊሲ ነጻ ዕዳጋን ተስፋኛታትን ዝሃርምዮ። ናይ ትራምፕ ኣብ ስልጣን ምምጻእ ዝሰምዑ ኣብ ኤውሮጳ ዝርከቡ የማናውያን ሰልፍታት ዘስምዕም መግለጺ ሓጎስ፡ ኣብ ምርጫታት ዘቃልሕዎ ዘለው ኣኸራሪ ዓሌታዊ መልእኹቲ፡ ኣብ ላቲን ኣመሪካ ምስምስ እናፈጠርካ ኣብ ልዕሊ ጸጋማዊ ኣረኣኢያ ኣለዎም ዝበሃሉ መራሕቲ ዝግበር ዘሎ ውዲታት ኣብ ግምት ኣእቲኻ ክምዘን እንከሎ ግሎቫላዜሽንን ነጻ ዕዳጋን ዝበሃል ብሃንደስቱ ይህረም ከም ዘሎ ትርጉም።

ስለዚ መፍትሒ ናይዚ፡ ባህልኻ፣ ሃይማኖትካ፡ ልኡላዊ መሬትካ፡ ነጻ ፖለቲካዊ ሕርያኻ ገዲፍካ፡ ካልኣት ዘዝበልዎ እናደገምካን ኣብኣቶም ድማ ተሓንጊርካ ብኣቋራጭ ዘይነበረት ዓለም ፈጠርካ በዓል ጸጋ ክትከውን ካብ ምትስፋው፡ መዓንጣኻ ኣስጢምካ ዘለካ ውሽጣዊ ጸገማት ብኩሉ-መዳያዊ ቃልሲ ኣሊኻ፡ ኣብ መሬትካ ሰቢትካ ብናትካን መንነትካን ኮሩዕካ ንምንባር ምርብራብዮ። ከምኡ ምግባር ምስ ዘይከኣልን ዓለም ብግሎቫላዜሽንን ፖሊሲ ነጻ ዕዳጋን ጸቢባያ ገና ናብ ሓደ ቁሸት ክትቅየርያ እናበልካ ብተስፋ ምንባር እንተትመሪጹ ግን፡ እዚ ናትናዩ ንስኻ ስደተኛ ኢኻ፡ ኣይንደልዩካን ናብ ሃገር ኪደልና ኢሉ ምስናይ ውርደቱ ዘገድድ ስምዒታት ልዕልና ይሕዝ ከም ዘሎ ምግንዛብ ጽቡቕዮ። ስለዝኾነ ናትካዩ ናትካሞ ናብ ናትና ንጠምት። ዘለና ዘቤታዊ ፖለቲካዊ ጸገማት ብቓልሲ ፋቲሕና ብናትና ንኹራዕ።

ብሓልዮት ደሞክራሲያዊ ግንባር ሓድነት ኤርትራ ዝፍኖ ድምጺ ሰላምን ደሞክራሲን ኤርትራ፡ 06-01-2017